

Адыгэ Республикэм и Къэралыгъо Совет — Хасэмрэ и Правительствэрэ ягъэзет

№ 209 (19974)

2011-рэ илъэс

БЭРЭСКЭШХУ

ЧЪЭПЫОГЪУМ и 28-рэ

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Адыгэ Республикэм и Лышъхъэ и Указ

Щытхъуцъу «Адыгэ Республикэм изаслуженнэ юрист» зыфиорэр О. М. Кулинченкэм фэгъэшъошэгъэным ехылагъ

Законностым игъэпытэнкIэ гъэхъагъэу иIэхэм ыкIи илъэсыбэ хъугъэу Iоф зэришIэрэм апае щытхъуцъу «Адыгэ Республикэм изаслуженнэ юрист» зыфиорэр Кулинченко Ольгэ Михаил ыпхъум — Адыгэ Республикэм и Апшъэрэ Суд и Тхъаматэ игуадзэ фэгъэшъошэгъэнэу.

Адыгэ Республикэм и Лышъхъэу ТХЪАКIУЩЫНЭ Аслъан

къ. Мыекъуапэ,
чъэпыогъум и 26-рэ, 2011-рэ илъэс
N 122

Адыгэ Республикэм и Лышъхъэ и Указ

Щытхъуцъу «Адыгэ Республикэм инароднэ артист» зыфиорэр С. У. Бэрэджым фэгъэшъошэгъэным ехылагъ

Адыгэ Республикэм икультурэрэ иискусствэрэ яхъэнонгъэ иIахъ зэрэхишIыхъэрэм ыкIи гуетынгъэ фыриIэу Iоф зэришIэрэм апае щытхъуцъу «Адыгэ Республикэм инароднэ артист» зыфиорэр Бэрэдж Светланэ Унужыкыо ыпхъум — культурэмкIэ къэралыгъо учреждениеу «Адыгэ Республикэм и Лъэпкъ театр» зыфиорэм драмэмкIэ иартисткэ фэгъэшъошэгъэнэу.

Адыгэ Республикэм и Лышъхъэу ТХЪАКIУЩЫНЭ Аслъан

къ. Мыекъуапэ,
чъэпыогъум и 26-рэ, 2011-рэ илъэс
N 123

Адыгэ Республикэм и Лышъхъэ и Указ

Щытхъуцъу «Адыгэ Республикэм изаслуженнэ журналист» зыфиорэр Ю. М. Къэзанэм фэгъэшъошэгъэным ехылагъ

Журналистикэм гъэхъагъэхэр зэрэцишIыгъэхэм фэши щытхъуцъу «Адыгэ Республикэм изаслуженнэ журналист» зыфиорэр Къэзанэ Юсыф Мосэ ыкIом — республикэ гъэзетэу «Адыгэ макъэм» рекламэрэ кIэгъэтхэнымрэкIэ иотдел ипашэ фэгъэшъошэгъэнэу.

Адыгэ Республикэм и Лышъхъэу ТХЪАКIУЩЫНЭ Аслъан

къ. Мыекъуапэ,
чъэпыогъум и 27-рэ, 2011-рэ илъэс
N 124

Адыгэ Республикэм и Лышъхъэ иунашъу

Рэзэныгъэ тхылъхэр ятыгъэнхэм ехылагъ

Адыгэ Республикэм зызэхъагъэр илъэс 20 зэрэхъурэм ихэгъэунэфыкIын епхыгъэ Iофтхъабзэхэм языфэгъэхъазырынрэ язэхъэнрэкIэ IэпIэсэныгъэ ин ахэлъэу, гуетынгъэ фыриIэу япшъэрылъхэр зэрагъэцэкIагъэхэм пае рэзэныгъэ тхылъ ятыгъэнэу:

1) **МэшIэкъо Хъамид Махъмудэ ыкIом** — Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ я Администрацие ипашэ игуадз, Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ я Администрацие хабзэм ифедеральнэ органхэм гъусэныгъэ адыриIэнымкIэ ыкIи IэклоцI политикэмкIэ и ГъэорышIапIэ ипашэ;
2) **Лыхэсэ Светланэ Петр ыпхъум** — Адыгэ Республикэм и Лышъхъэу иIэпыIэгъу;

3) **Лыно Мурат Аслъан ыкIом** — Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ я Администрацие ипашэ игуадз, Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ я Администрацие иIофхэмкIэ ГъэорышIапIэ ипашэ.

Адыгэ Республикэм и Лышъхъэу ТХЪАКIУЩЫНЭ Аслъан

къ. Мыекъуапэ,
чъэпыогъум и 26-рэ, 2011-рэ илъэс
N 179



Сурэтыр А. Гусевым тырихыгъ.

ЯлофшIакIэ ыгъэрэзагъэп

АР-м и Лышъхъэу ТхъакIуцынэ Аслъан мэкъумэщымкIэ министрэу Юрий Петровымрэ мэкъумэщ хъызмэтымкIэ Адыгэ ушэтыпIэ институтым ипашэу Тыгъужь Рэщыдэрэ тыгъуасэ ригъэблэгъагъэх. Институтым ичыгухэм шIуагъэ къатэу гъэфедэгъэнхэр ары ахэр анахъэу зытегушылагъэхэр.

Тыгъужь Рэщыдэ Iофхэм языхъуагъэу ушэтыпIэм ипашэу зытегушылагъэхэр, институтым аттестацие джырэблагъэ зекIум, научнэ Iофхэр къызэтыримыгъэуцохэу, зыпкъ итэу Iоф адзэшIэхэрэм зэрахалытагъэхэр, ащ ифэшъуашэуи ахъщэ къызэрэфатIупшыштыр къыIуагъ. КъызэрэцигъэгъэзагъэхэмкIэ, институтым непэ Iоф щызышIэрэ нэбгырэ 91-м щыщэу 4-р шIэныгъэхэмкIэ докторых, кандидат диссертациер къэзыухъумагъэр нэбгырибл.

ТхъакIуцынэ Аслъан гъэхъагъэу ушэтыпIэм ипашэу зытегушылагъэхэм адыригъэштагъэп, пчъагъэхэм къапкъырыкIыгъэ ар къыушыхъатыжыгъ. Гектар мини 3-м ехъу мэкъумэщ хъызмэтым фэгъэзагъэу ащ иI, гектар 23-мэ чыг зэфэшъхъафхэр къащагъэкIых, 533-р былым гъэхъупI. Федеральнэ къулыкъу зэфэшъхъафхэр зыхъэхъгъэ комиссием уплъэкIунхэр зыщызэхещэхэм зэригъэунафыгъэмкIэ, илъэсэу кIуагъэм тыгъэгъэзэ

гектари 198-у институтым иIагъэм щыщэу 126-р, натрыф гектари 100-м щыщэу 82-р кIодыгъэ. УзыгъэгъушIон, институтыр зэрыгушхон фэдэ Iофхэм зэрахимылагъорэр республикэм ипашэу къыхигъэщыгъ.

— Мэкъумэщ хъызмэтымкIэ Адыгэ научнэ-ушэтыпIэ институтыр мэкъумэщ хъызмэтышIапIэу республикэм итхэмкIэ щысэтехыпIэу, ишъофхэм зекIэри акIырылпыхъэу лэжыгъэнхэ фае, — къыIуагъ ащ.

Институтым, мэкъумэщымкIэ АР-м и Министерствы япашэхэр Iофхэр нахъышIу шыгъэнхэм, щыкIагъэхэр дэгъэзыжыгъэ зэрэхъуштым дэлэжъэнхэу къафигъэпытагъ.

ХЪУТ Нэфсет.

ВETERАНХЭМ ЯЗЭИУКИ

Адыгэ Республикэм ыныбжэ илъэс 20 зэрэхъугъэм ыкIи ащ иветеранхэм я Мафэ афэгъэхъыгъэу АР-м иветеранхэм я Совет игъэкIотыгъэ зэхэсыгъо чъэпыогъум и 27-м иIагъ. Iофтхъабзэр Адыгэ Республикэм и Къэралыгъо Совет — Хасэм изал торжественнэ шIыкIэм тетэу шыкIуагъ.

Зэхэсыгъом хэлэжыагъэх Адыгэ Республикэм и Лышъхъэрэ министрэхэм я Кабинетрэ я Администрацие ипашэу Владислав Федоровыр, Адыгэ Республикэм иветеранхэр, ведомствэ зэфэшъхъафхэм яIыкIохэр.

Адыгэ Республикэм и Лышъхъэу ТхъакIуцынэ Аслъан ыцIэкIэ АР-м иветеранхэм шIуфэс сэлам къарыхыгъ Владислав Федоровым. Республикэм хэ-хъоныгъэхэр ышIынхэм, ищыIэкIэ-псэукIэ нахъышIум фэуэныкIыгъэным, общественнэ шыкIэм чанэу ахэлэжъэрэ ветеранхэм рэзэныгъэ гушыIэхэр апыгъохыгъэх. Анахъ шъхъаIэу къыхигъэщыгъэхэм ащыц Хэгъэгу зэошхом иветеран 356-мэ псэупIэхэр

арагъэгъотын зэралъэжыгъэр, илъэсыр имыкIыгъэ джыри нэбгырэ 66-мэ IэпыIэгъу зэрафэхъушIхэр.

Нэужым АР-м иветеранхэм я Совет итхъаматэу Генрих Барташук къэгъушылагъ. Республикэм ыныбжэ илъэс 20 зэрэхъугъэм ихэгъэунэфыкIын яIахъэу хашIыхъагъэм ыкIи Адыгеим илъэс мамырныгъэр гъэпытэгъэнымкIэ ветеран организацие-хэм мэхъанэу яIэм ар къащыцугъ. Ащ къызэрэ-хигъэщыгъэмкIэ, илъэс 20-м къыкIоцI республикэм иэкономикэ хэ-хъоныгъэгъэшIухэр ышIыгъэх, лъэпкъ ыкIи дин зэгурыIоныгъэр гъэпытагъэ хъугъэ. Мы аужырэ илъэсхэм инвестициеу тиекономикэ къыхалыхъэрэм хэшIыкIэу хэ-хъуагъ. Джащ фэдэу тиньбжыкIэхэр патриотэу шIу-гъэнхэмкIэ ветеран организацие-хэм Iофышхо ашIагъ, тапэки ар лъагъэкIотэн гухэлъ яI.

Зэхэсыгъом хэлэжыагъэхэр нэмыкI Iофыгъохэм ахэлплагъэх, ащкIэ унэшъо гъэнэфагъэхэри ашIыгъэх.

КИАРЭ Фатим.

Адыгэ Республикэм и Къэралыгъо Совет — Хасэм

Илъэсыбэ хъугъэу гуетынгъэ фыриIэу Iоф зэрэшIэрэм, IэпIэсэныгъэ ин зэрахалыгъым, общественнэ IофшIэным чанэу зэрэхъалажъэхэрэм ыкIи къуаджэу Бжъэдыгъухъаблэ илъэси 140-рэ зэрэхъурэм афэши Адыгэ Республикэм и Къэралыгъо Совет — Хасэм и Щытхъу тхылъ афагъэшъошагъ:

— Герасименко Сергей Иван ыкIом, муниципальнэ образованиеу «Садовскэ къоджэ псэупIэр» зыфиорэм ипашэ;

— Корешкова Наталья Владимир ыпхъум, къуаджэу Бжъэдыгъухъаблэ дэт МОУ-у «Гъэ-сэныгъэ зыщарагъэгъотырэ гурыгъ еджапIэу N 12-р» зыфиорэм идиректор егъэджен-пIуныгъэ IофымкIэ игуадзэ.


Я VI-рэ межрегиональнэ историкэ-библиотекаэ еджэнхэр

ЗэрагъашIэ, зэхафы, аухъумэ

Чъэпыогъум и 26-м АР-м и Лъэпкэ библиотекэ я VI-рэ межрегиональнэ историкэ-библиотекаэ еджэнхэр шыкIуагъэх. Программэ гъэнэфагъэм ишапхъэ итэу, шьолыыр культурым итарихъ изы Iахъу хьурэ библиотекэхэм альпапсэ зэгъэ-шIэгъэным, зэхэфыгъэным, ухъумэгъэным Iофтхьабзэр афэгъэхьыгъагъ.

Мыш фэдэ еджэнхэр 2002-рэ ильэсым кышгъэгъагъэу зэащэх. «Мы нашей истории пишем страницы» зыфилоу апэрэу шыIагъэм кыкIэлыкIуагъэх 2003-рэ, 2005-рэ, 2007-рэ, 2009-рэ ильэсхэм конференциехэу шыIагъэхэр. Зичэзы Iофтхьабзэу мы

мафэхэм зэхащэгъэр тхылъым уасэу иIэм, ащ имэхъанэ зэрэ-иним, ахэр кызышъаухъумэрэ библиотекэхэр шьолырым икультураэ кIэнхэу зэрэщытхэм яхьылIэгъагъ.

Библиотекаэ еджэнхэм ахэлэ-жыагъэх АР-м культурэмкIэ иминистрэ игуадзэу ШъэуапцIэкъо Аминэт, мы министерствэм иотдел ипащэу Шъхъэлэхъо Светлана, культурэмрэ искусствэмрэкIэ Краснодар къралыгъо университетым, Краснодар къралыгъо историкэ-археологическэ музеем, Краснодар край универсальнэ научнэ библиотекэм яIыкIохэр, Темыр Осетием, Абхъазым къралыгъыгъэ хьакIэхэр,

АР-м тарихьым пылъ учреждениеу итхэм ыкIи библиотекэ зэфэшъхьафхэм яIофышIэхэр.

Конференциер шIуфэс псалъэкIэ кызыIуихыгъэ ыкIи зерицагъэ Лъэпкэ библиотекэм иди-ректорэу Къыкь Бэлэ. Iофтхьабзэм доклад 20 фэдиз зIуIа-гъэхэр шедэIугъэх. Ахэр еджэнхэм ятемэ шъхьалэ кызыIуахэу гъэпсыгъагъэх. Библиотекаэ тарихьыр, тхылъым иIоф, еджэным хэлъ культуруэр лъэныкIуагъэкIэ кышыраIотыкIыгъ.

Я VI-рэ историкэ-библиотекаэ еджэнхэр зэрэIуагъэр нахъ игъэIотыгъэу тигъэзет кыхьашI.

**МАМЫРЫКЪО
Нурует.**



ТхэкIо цIэрыIор кыыхахыгъ

Чъэпыогъум и 25-м профсоюзхэм я Унэ Адыгэ Республикэм иобщественнэ организациехэм яIыкIохэр зыхэлэжыгъэхэ зIуIкIэ шыкIуагъ.

АР-м ипрофсоюзхэм я Федерацие ипащэу Устэ Руслъан Iофтхьабзэр зерицагъ. Урысыем и Общественнэ палатэ хэхащтхэм якъы-хын фэгъэзэгъэ зэхэщкIо комететым хэт Анна Крюковам кызырриуагъэмкIэ, 2011-рэ ильэсым Урысые Федерацием и Общественнэ палатэ хэхащтхэр пэшIорыгъэшъэу кыагъэ-лягъох. Урысые общественнэ объединениехэм лIыкIо 42-рэ кыыхахышт. Шьолыырхэм яобъединениехэм лIыкIо 42-рэ хадзышт.

Урысыем и Общественнэ палатэ хэхащтхэр зышъыхадзыштхэ конференциеу шэкIогъум и 21-м Ростов-на-Дону шыкIошттым Адыгеим иIыкIо 20 хэлэжыгъэшт. Адыгеим ыцIэкIэ Урысыем и Общественнэ палатэ хэханэу кыагъэ-лягъуагъ дунаим шьозэльашIэу, Адыгеим итхэкIо цIэрыIоу МэщбэшIэ Исхьакь. ЗэкIэми зэдырагъаштэу ащ амакьэ фатыгъ.

ДАУТЭ Анжел.

МВД-м КЪЕТЫ

Адыгэ Республикэм хэгъэу кIоцI IофхэмкIэ и Министертвэ кызырритырэмкIэ, чъэпыогъум и 17-м кышгъэгъагъэу и 23-м нэс республикэм бздэжэшIэгъи 104-рэ шызрахьагъ. Ахэр цыфым ыпкынэ-лынэ шьобж хьылгъэхэр тырашагъэхэу 2, хъункIэн бздэжэшIагъэу 4, тыгъуагъэхэу 23-рэ, гъэпцIагъэ зыхэлэ бздэжэшIэгъэ 33-рэ, нэмыкIхэри. Законыр зыукъогъэ нэбгырэ 97-рэ правэухъумэкIо органхэм агъэунэфыгъ. БздэжэшIагъэу кызыIуахыгъэр процент 94-м кьэхэу.

Адыгеим игъогухэм хьугъэ-шIэгъи 5 кьатехъухьагъэу гъогу-патруль кьулыкIум ыгъэунэфыгъ. Ахэм нэбгыри 2 ахэ-кIодагъ, нэбгыри 5-м шьобжхэр атешагъэхэ хьугъэ.

Полицием икьулыкIуашIэхэм мы мафэхэм зэхэщэгъэ хэу-шъхьафыкIыгъэ Iофтхьабзэхэм яшIуагъэкIэ, зыныбжы имы-кьугъэхэр бздэжэшIагъэхэм зэ-рахэшагъэм епхыгъэ хьугъэ-шIэгъэ заулэ агъэунэфыгъ. Къуаджэу Блащэпсынэ шыпсэурэ кIэлэ ныбжыкIэу ильэс 25-рэ зыныбжыым жьоныгъокIэ мазэм тыгъон бздэжэшIагъэ зэрэзери-хьагъэм даклоу, къуаджэм шыпсэурэ кIэлэ IэтэхъуитIу ыгъэ-тыгъуагъэх. Красногвардейскэ районым шыцI кIэлакIэм зы-ныбжы имыкьугъэ шьэожьыем наркотикхэр ритыгъэхэу ыкIи

ригъэгъэфадагъэхэу правэухъумэкIо органхэм кыыхагъэщыгъ. Мы IофитIум япхыгъэу джырэ лъэхъаным уплъэкIунхэр макIох.

Мыекъуапэ иуголовнэ розыск иIофышIэхэм чъэпыогъум и 19-м тикьэлэ шъхьалэ шыпсэурэ кIэлэ ныбжыкIэр къаубытыгъ. ЗэрагъэунэфыгъэмкIэ, ащ бздэжэшIагъэ зериыхагъ. Ильэс заулэкIэ ежэ нахьыжэ кIалэм исотовэ телефонэу «Нокиа» зыфиIорэр шIуитыгъугъ ыкIи нэужым зигъэбылгыжыгъ. БздэжэшIэм иунэ кызылгы-хьум, ыпыгъугъэ телефоныр кы-рагъотэжыгъ. ЫшIагъэми ар еуцолIэжыгъ.

Автомобилэу ГАЗ-330202-м иводительрэ ащ кыдысыгъэ нэбгыритIумрэ (ахэм бзылгы-фыгъэ лъэрымыхъэ ахэтыгъ) альэныкьокIэ бздэжэшIагъэ зэ-

рахьагъэу Красногвардейскэ районым шагъэунэфыгъ. УнэгъуитIум азыфагу кыихьэгъэ зэмьзэгъыныгъэр ары ащ лъапсэу фэхьугъэр. Чъэпыогъум и 15-м, мафэм, автомобиль гъогум тетэу кьачьэщтыгъэ «Газель» игъогу зэшитIумрэ ахэт яныбджэгъу-хэмрэ зэрысыгъэхэ машинэхэм кызыпагъэIыгъ. Автомобилим ишъхьаныгъупчъэ зы нэбгырэм обзэгъумкIэ хиутыгъ ыкIи водителым тебэнагъ. Ау адрэм закыIэкIиутыжыным ыльэкIыгъ. ЯтIонэрэ бздэжэшIэр «Газель» исыгъэу шъуз зэпкьаджэр зигъусэм езонэу ригъэжыагъ. Нэужым зи мыхъугъахэм фэдэу автомобилыр бздэжэшIэ зэшитIум а чIыпIэм Iуафыгъ, яшагу дагъэзыхы, загъэбылгыжыгъ. Мэфэ заулэрэ оперативникхэр бздэжэшIэхэм алыхьугъэх. Уго-ловнэ розыскым икьулыкIуашIэхэм ыкIи полицием иучастковэ уполномоченнэхэм зэрэхэгъэ оперативнэ-лъыхъон Iофтхьабзэхэм яшIуагъэкIэ, бздэжэшIэхэм зышъагъэбылгыштыгъэ чIыпIэр агъэунэфыным альэкIыгъ. Чъэпыогъум и 21-м ахэр къа-убытыгъэх.

ШЪУГУ КЪЭТЭГЪЭКЪЫЖЪЫ «ЖЪОГЪОБЫНЫМ» шъукIатх

Ныбджэгъу цыкIуахэр, ныхэр, тыхэр, кIэлэегъаджэхэу адыгабзэр языгъэхэу еджапIэхэм ачIэтхэр! Шъугу къэтэгъэкIыжы кIэлэцыкIуэхэм апае кыдыэкIырэ журналэу «Жъогъобыным» икIэтхэн шIэхэу зэраухьыщтыр.

Ыпэрэ ильэсхэм нафэ кы-зэрэхьугъэмкIэ, игъо фифэ-жыныхэм шыгъугъэхэу, непэ-неу-щым хэтхэзэ, журналым икытхыкIыным зыIэкIэкIыгъэхэр нэужым кIэгъожыгъагъэх. Ар кышпъомыхьулIэным пае, уахъ-тэу къэнагъэр ащ фэдизэу бэ-пышъ, неп-неуш шъумыIоу «Жъогъобыным» шъукIэтхэнэу тышъушгъугъы.

«Жъогъобыным» икытхы-кIыным ахьщэу тефэрэр непэрэ уасэу шыIэхэмкIэ зи арыхэп,

2012-рэ ильэсым номерипIэу кыдыжыщтыгъым пстэумкIи тефэрэр сомэ 20 ныIэп. Журналым икыдыгъэкIыным ахьщэу текIуа-дэрэм елытыгъэмэ, фэдэ пчъа-гъэкIэ ар нахъ макI, ау кIэлэ-цыкIуэхэм апае кызырэдэ-кIырэр кыдытлыгътэзэ, уасэр кьэтIэтырэп.

ШъукIатх, шъуедж, шъу-кыфатх «Жъогъобыным».

**ПЭНЭШЪУ Сэфэр.
Журналэу «Жъогъобыным»
предиатор.**

Театрэр яхьэкIагъ

Адыгэ Республикэм и Лъэпкэ театрэ иIофышIэхэр блэкIыгъэ тхьамафэм Красногвардейскэ районым ит чылэу Джамбэчые шылагъэх. Культурэм и Унэу мыш дэтым зэльашIэрэ спектаклэу «Псэлыхьохэр» кышагъэ-лэгуагъ.

Унэм чIэзэрэмыгъафэхэу цыфыбэ кьэзэрэугоиыгъ, гъу-нэгъу къуаджэхэми къралыгъ-гъэр макIэп. Сэмэркъэушхо зы-хэлэ «Псэлыхьохэр» кыагъэ-лэгуагъэ цыфхэм ящыкь макьэ зальым чIэкIыгъэп. Уахъгэр зэрэ-кIуагъэри кыамышIэу спектаклэр къаухыгъ. ЗэпIыгъэхэм осэ ин-фашIэу цыфхэр къэтэджыкIи Iэгъу афытеуагъэх, артистхэм

кьэгъагъэхэр арагыгъэх.

Большесидоровскэ къоджэ псэупIэм иадминистрацие ипащэ игуадзэу Джэлэуко Айтэч къоджэсхэм ацIэкIэ хьакIэхэм «тхьашъуегъэпсэу» къариуагъ. Шулъэгъоу цыфхэм афашIырэр зэпымыоу, яIофшIэн гуахъо хагъуатэзэ, театрэр ыпэкIэ лы-кIотэнэу къафэлыгъагъ.

Цыфхэр дахэу кызырапэгъо-кIыгъэхэм агу кызырэдидищэ-ягъэр, ар артистхэм ягуапэ зэрэ-хьугъэр Кукэнэ Мурат кыIуагъ. Спектаклэхэр къафагъэлыгъон-хэу, джыри къуаджэм къэкIонхэу кьэзэрэугоиыгъэхэр кыыгъэгу-гъагъэх.

ШХОНЧЫБЭШIЭ Рузан.

Ямылажъэр атырилъхьагъ

Ильэс 16 зыныбжы пшъэшъэжыем кIэлэ ныбжыкIи 4 кьэ-бэныгъэхэу ыIуи правэухъумэкIо органхэм тхыгъэ алэкигъэхьагъ. Нэужым зэрагъэунэфыгъэмкIэ, ащ кьэбар нэпцI ыгъэIугъ, кIалэхэм лажэ ямыIэу кычIэкIыгъ.

— ЫшIэрэр зэрэмыгъэрэзыр пшъэшъэжыем кыгурыIозэ, кIалэхэр зэригъэмысэхэрэр кызыIотыкIырэ лъэу тхылыыр полицием Iэкигъэхьагъ. Ащ зэритхэгъагъэмкIэ, жьоныгъуакIэм и 16-м станицэу Абадзехскэм зигъугъу кьэтшIыгъэ кIэли 4-р кыш-щэбэныгъэх. Ащ фэдэ бздэжэшIагъэр хылыгъэ дэдэхэм ахалыгъ-тэ ыкIи ильэс 15-м нэс хьапс пылъ, — кыIуагъ УФ-м и След-ственнэ комитет и ГъэIорышIапIэу Адыгэ Республикэм шыIэм и Мыекъопэ район отдел иследователэу Къэлэкъутэко Аскэр.

Следственнэ органхэм зэрагъэунэфыгъэмкIэ, мы пшъэшъэ-жыем цыхъэ фэпшыныу шытэп, зыми шеджэрэп ыкIи Iоф-щышIэрэп. Джы ащ уголовнэ пшъэдэжIыжы рагъэхьыным альэкIышт, Iофыр район судым джырэ лъэхъан зэхэфы.

Сабыим идунай ыхъожыгъ

Адыгэкалэ дэт сымэдэжышым иреанимацие сабий цыкIум ихьадэ зэрилым епхыгъэ кьэбар правэухъумэкIо органхэм алэкигъэхьагъ мы учреждением ипащэ.

ЗэрагъэунэфыгъэмкIэ, чъэпыогъум и 21-м, пчэдыжыым, са-бий цыкIум янэ-ятэхэр «IэпыIэгъу псынIкIэм» кьеджэгъагъэх ыкIи ар Адыгэкалэ исымэдэжэщ кыагъэсыгъагъ.

Сабыим ижыкышъапIэхэр зэрэузыщтыгъэхэм кыыхэкIыкIэ, Адыгеим ыкIи Краснодар крайм ямедицине учреждениехэм пчъагъэрэ ащелэзагъэх.

Мы хьугъэ-шIагъэм лъапсэу фэхьугъэр гъэунэфыгъэным пае правэухъумэкIо органхэм джырэ лъэхъаным Iофтхьабзэхэр зэ-рахьэх, судебнэ-медицине экспертизэри агъэнэфагъ.

Адыгэ Республикэм культурэмкIэ и Министерствэ лъэшэу гухэкI шыхьоу къралыгъо унитарнэ предприятиеу «Адыгэ художественнэ-производственнэ мастерскойхэм» ядиректо-рэу Зубченко Дмитрий Александр ыкьом фэтхьаусыхэ янэ идунай зэрихъожыгъэм фэшI.



Мэщбэшлэ Исхъакъ ыныбжэ илъэс 80 хъугъэ

Щэпсэух дунаим адыгэ лъэпкъхэр

(Къызыкълъыкlorэр мэкьюогъум и 9-м къыдэкIыгъэ номерым ит).

Мэщбэшлэ Исхъакъ исатыриплI усэ гъэшIэгъонхэр къыгъэшIагъэм, къыкIугъэ гъогум, щыIэныгъэм щышIыгъэ-щылъэгъугъэ гупшысэх. Огупшысэмэ, щыIэныгъэм гулытэ хэогъуатэмэ, ащ уцэгъугъымэ, плъэгъугъэм, зэхэпхыгъэм, узэ-гупшысагъэмэ уасэ афэпшыныр насыпыгъ. «Лъэпкъым анахь лэжыгъэ инэу иIэр сьд?» аIуи тижь горэм зеупчIыхэм, «Акъыл зыхэлъ гупшысэ» ылогъагъэу къалотэжыб.

Дунаир гъэшIэгъонэп зымымылон,

Сэри мыщ фэдэр сшIогъэшIэгъон:

МашIом псыр къегъажыбэ, Псым егъэкIуасэ машIор.

Мэщбэшлэ Исхъакъ исатыриплI усэхэм зы шэн ахэлъ: ахэр ягъэпсыкIэкIэ адыгэ гушIыжыбэмэ яхыщырых, ахэм ате-хыгъэхэри е ахэр зылгъэпсэ шыпкъэхэри ахэтых. Лъэпкъ гъунапкъэм имыкIэу, цIыфым къылгъэжыгъэу, къабылIэ ыштагъэу Iэрылхъэ фэхъугъэр къымыгъэлыгабоу зы усэ ахэтэп.

Оцхыр зыщещхырэм Шылэр цэгъуагъо.

Шулэгъур зыщыщхырэм Сабыир цэбагъо.

Мыхэр адыгэ къэлэклэ шыпкъэх:

Осэпс хэмыхъэр Iахыничь, Зичъе кIыхъэр Насыпыничь. Хъэ фэмышх Къо ригъэшхрэн, Иджемъишх Псы лупгъэчхрэн. Чыр къэбгъэкIмэ, Пчэгъу мэхъу. ЗэпыпкъыкIмэ, Къурэу мэгъу.

Философие гупшысэ инхэр Мэщбэшлэ Исхъакъ иусэ сатыриплI шэ пчъагъэмэ акло-цIылыых. Ахэр адыгэбзэ зэгъэ-кIугъэ IупкIэкIэ тхыгъэх.

Усакlor шыпкъэм иухъума-кIу: ыусырэм шыпкъэ хэмьлэмэ, лы щымыIэм бжы-ныфщыгъу теотакъокIэ зэрэ-мыхъурэм фэдэу, узгъэтхъэн хэлъэп. Мэщбэшлэ иусэхэм сатырыбэ ахэт ежэ ышIэн фаеу, игупшысэн фаеу Тхъэм ышъэ къырилхъагъэхэр къа-гуатэу. Пушкиным фэгъэхъы-гъэуи усэ заулэ, Андырхъое Хъусен фэгъэхъыгъэ «Сшына-хыжэ» поэмэри, Хъагъэудж Мыхъамэт ехыллэгъэ поэмэу «Орэд» зыфилорэри ытхыгъэх. Мэщбэшлэ поэмэбэ иI, эпическэ зэхэлхъан Iофым зэрэ-фэлазэр ащкIэ къыушыхъатыгъ, роман пчъагъэу ытхыгъэмкIэ ар зэкIэмэ зэдъгитнерылгъэу къыгъэшIыпкъэжыб.

ЗэкIэмэ усэ амытхыми, къызыщыхъугъэ шагур, къызэ-рыхухъэгъэ хэгъэгур якIэсэ-ныр, шIу альэгъуныр япшъэ-рылэ («Поэтэм можеш ты не быт, но гражданином быть обязан») — Н. Некрасов, «Поэт в России больше, чем поэт» — Евг. Евтушенко). Усакlor

ар иапэрэ гупшысэ. Илъэс пчъагъэм Мэщбэшлэ Исхъакъ къыкIугъэ гъогум лымьплъэ-жъэу, ымыукочIыжъэу щытэп. Усэ зытхырэм ипшъэдэкIыжэ ар емыгупшысэнэу хъурэп. Пушкиныр, Къайсын Кулиевыр, Андырхъое Хъусен, Хъагъэудж Мыхъамэт. Усэн Iофым пылэ тхакIохэм щыIэныгъэм щалэ-жыгъэм къытегушIыIээ, ахэм гупшысэ инэу дунаим щалэжы-гъэр Мэщбэшлэ хегъэунэфы-кIы. Анахъэу ыналэ зытхырэ усакIохэр шыпкъэныгъэм фэлэ-жыгъэхэ-фэмылэжыагъэхэр ары. Ежэ зэгупшысэрэм псэлъэ пыгъэрэ лъэпсэ куурэ фишIынэу есагъэми, джэнджэш къытемы-кIон ылтэкIырэн: «**Псы икIы-гъом сызынэсэрэм, чъэры сэлэш сыхэмыхь...**». ЦIы-фым емыкуныгъэр къытекIоу мэхуба, ащ усакlor еуцуалIэ пэлчэ ыкIуачIэрэ ыпсэрэ кIэрыкIэу ыщэчызэ, щыIэны-гъэр къызэрыкIоу зэрэмыхъу-рэр, фаеу е фэмыеу щытми, къело:

Шэн сфэхъугъэу непэ сIонти,

КъысщышIыгъэр сэ сы-мышI.

МышIэгъуаеи сырыкIон-ти,

Лъэмыдж бгъузэр Iэры-мышI.

Ащ къыпкъырыкIызэ, усакlor хихырэ гъогум, лъэмы-джым ехыллэгъэ гупшысэхэр Мэщбэшлэ еугъоих — «мары сэ непэ синасыпыр, мары сэщ нахыжхъэу, сэ гъогуо хэсхы-гъэм фэдэ хэзыхыгъэхэм къа-рыкIуагъэр» еIо.

Мэщбэшлэ Исхъакъ ипоэмэ пстэуми зы лъапсэ яI — щыIэныгъэр къызэрыкIоп. Андырхъое Хъусен фэгъэхъыгъэу тиусакlorмэ атхыгъэр макIэп. Мэщбэшлэ еплъыкIэу хихы-гъэр: «**сшынахыжэ, о пшIэ-нэу зигъо узыфимыфагъэр сэ сшIэнэу сыхъазыр, сфа-шIэмэ, дэгъу, сфэмышIэми, къэсэгъэшIэфэ усшъхъащы-тынэу сыхъазыр**». А гупшысэхэр къызэрыкIохэп, усакlorмэ дэгъу дэдэу зэхэшIэ — Хъусен аукIы зэхъум къыIожыгъэ аужрэ гушIыIэхэр, къытфи-шыжыгъэ лъэмыджыр тэ ты-мыгъэфедэштмэ, ынапэ иза-къоп, тлъэпкъ зэрэпсаоу ты-ушъхъакIушт.

Хэгъэгум ыгукIи ыпсэкли фэшпыпкъэгъэ кIэлэ ныбжыкI Андырхъое Хъусен. Шопэн хъумэ, кIэлэклэ дэдэу лыгъэмэ анахь лыгъэр зэрехъэзэ, дуна-им ехыжыгъ. Ар зышIэн зы-лэжыгъэу шыIэри, шылагъэри бэдэдэп. УсакIоу лыхъужы-ныгъэмрэ адыгэгъэшхомрэ зыхэлъыр адыгэ щыIэныгъэм ихыкум фэдэу Мэщбэшлэ Ис-хъакъ иусэ къыхэхъэ. «Сэ» ыIозэ, пстэури ащ епхыгъэу къегъэлыгабо, ащ зэрэдунэу зэрэпхыгъэр ыушъэфырэн, гъу-сэ зыфэшIы. Ары усакlor, орэд-зехъэр лыхъужэ шъхъалэу иусэ-поэмэхэм ахэзыгъэуца-гъэр. Хъагъэудж Мыхъамэт джыри икъу фэдизэу уасэ



зыфамышIыгъэ орэдус, орэд-зехъ, пшынау. Сыда Мэщбэшлэ Исхъакъ ащ ищыIэныгъэ-насып гъогу темыгушIыIэмэ мыхъу-нэу къызыхыгъэр? Ежымыи, адрэ усакlorхэми лъэхъанэу зы-хэтым пшъэдэкIыжэ горэ шы-ряI. Ахэр зыхэт дунаир зыфэ-дэр амышIэ хъуштэп, ашIэ пэт-зэ, хэти зэришIэрэм елы-тыгъэу, ыгу къызэрэриIорэм егъэпшагъэу дунаир ылтэгъу-мэ хъяр, ымылгъэгъэм, къы-гъэлгъэгъэрэ цыфхэм альэгъоу еIоми, альэгъурэм псэ хэ-мылгъэу мэхъу.

Хъагъэудж Мыхъамэт ищы-Iэныгъэ гъогу «мары зыфэда-гъэр» ылоу Мэщбэшлэ Исхъакъ къыгъэлгъагъорэн, пшынэо IэпIасэм инасып гъогу къы-тегушIыIээ, адыгэ лъэпкъым къырыкIуагъэр къелуатэ: ар къын, хъазаб, лыпсырэ нэп-сырэкIэ гъэшъокIыгъэ адыгэ тарихь. Хъагъэудж Мыхъамэт инасып нэфэшъафэу хъун ылтэкIынуу щытыгъэп. Ау ащ ыгу имэкъамэкIэ адыгэм ита-рихь къыIотэнэу амал иIагъ: «УиIгъэлгъагъорэн зыхъурэм, уиорэд мэкъамэ сыбгъэ шэ-шъхъалгъэ. Мэкъамэр бзыоу птIупщэу зыслэгъурэм, ады-гэ лъэпкъым ынгъу сыкIаплъэ».

ГушIыIэ фэбэм адыгэ лъэпкъыр

КIэхъопсы, ежэ — псэу ищыкIагъ.

Сыдэуи зандэ тызIуты нэпкъыр

ДэкIыпIи пIъанIи ащ имылагъ.

«Ма, шъосэты щыIэныгъэ дахэр» орэдыIом ылон ылтэ-кIыштэп, ау иорэдкIэ, ипшы-нэклэ гуахъуи гугъи пшынэ зыфеохэрэм аритын амалыр иIэ зэпыт. Ар Мэщбэшлэ дэгъоу ешIэ, къегъэлыгабо.

Мэщбэшлэ Исхъакъ иусэ-хэмрэ ипоэмэхэмрэ зэкIэрычы-гъэхэп, гупшысэу ахэлъымкIи, псалъэу зэрэтхыгъэхэм игъэ-псыкIэкли зых: цIыфым шу-лэгъэуо фыриIэр ары. «Цыф лъэшхэр», «Сшынахыжэ», «Орэд», «Хъуай», «Нысэ», «Шыу машIу», «Тэтэркон», «Адыиф», нэмыкIхэми цыфы-гъэшхомрэ шIум фэлэжыгъэ акъылымрэ ащытегушIыIэ. Пшысэм илъэу тхыгъэхэми («Тары анахь иныр», «Шэ-кIуиш», «IкIаухэр», «Цыфым-рэ Аслъаныр», «Пакъэ ихъа-гъожэ», нэмыкIхэр), сабым иакъыл аубгъу, агъэпыгъэ. Ахэр адыгэмэ яжэрыIо усэн къыхэ-хыгъэх, IупкIэх, Iушэу тхыгъэх.

«Мэщбэшлэ романхэм да-хыхыгъэ, усэ ытхыжэрэн» зыIуи щыI. Шыпкъэ, усэр нахь макIэ хъугъэ (лъэпкъым фэ-гъэхыгъэ роман гъэшIэгъон жъугъэ ытхыгъэба!). УсэIо-тхакlorм о пшIонгъор ышIэнэу щытэп, сыда пIомэ ежэ шIо-игъори ышIэн ымылгъэу бэрэ къыхэкIы. Арэу Iоми, мы аужы-рэ илъэхсэм усэ гъэшIэгъон за-улэ тарихь романхэм акIыгъоу къыхиутыгъ — «Хъан-Джэрые фэгъэхыгъэ тхылъым итхын зысэухым, стхыгъэ усэр», «Сикъушъхъэ фыжэ», «Джэ-

уапынчъэу гъучIы пшыгъэр сзуIуцIы», «Дунай чылытэр тэбэ плыр, илыр ежэ, есты», «Дунэе нэфым мылгъу хэс-хыгъэп», «Къэгъэзэжэ зимыIэр охътэ блэкIыгъэ», нэмыкIхэри. Мы усэхэми, фэшъафхэми кIэух гупшысэр апэ ит: Iофэу сшIагъэм щытхъуи мылгъуи хэсхыгъэп, «кIыр къэмысэ, гъатхэм сежэ» усакlorм еIо.

НэмыкIмэ яIэр сэри си-Iэнэу

Сыфае шъхъакIэ, къэсылэ-жыгъэп.

Къабыл пфэхъуна, уимые Iанэу

УзэнцIыгъэм уищыгъу нэ-сыгъэп.

Усакlorм ышIагъэм рыкIэ-гъожыгъэу къыпшIошIы: Iофыр зытхырэ нэмыкI, ышIа-гъэр мымакIэмэ, ышIагъэм дунаим щызэрехъокIыгъэр зэрэмыбэр елгъэу, фэхыгъэ цыфым ыпсэ усэм къыпигъэ-кIэжынуу амал иIэп, ау щыIэ-ныгъэм фэусэныр иамал, ип-шъэрылэ. Мыщ фэдэу шъхъэ-ихыгъэу аусырэр бэп — зыу-сырэр зышъхъасыжэрэн, ыгу зэгъужэрэн:

Тыгъэр къепсы, мафэр фэбэ,

Гур къыдэчхрэн.

Уцы шхъуантIэм чIыр ефанэ,

Сиши чъэрэн.

Сигушыси мэлгъэпао,

Къызыцэпшыжыбэ.

Жыбгъэ стырыр нэпфао,

Гур Iуелыбжыбэ.

Ицэ фыжыитIур огум щесы,

ЗэнIанчъэх.

Сигукауи ом ешэсышэ,

Мэлунчъанчъэ.

Мэщбэшлэ Исхъакъ къыкIу-гъэ гъогум рыплъэжыбэ, къызы-фэIуагъэм цыфыгур ымыгъэ-Iасэми, тызтэт дунаир Iоф цыкIу-шъокIухэм зэрафэмэ-лажырээр къыдгурегъало, непи неуши къытпыщылъым уп-чIэшхо зэрэхэлъыр тегъэлэгъу:

Сыда сэлэ къысщышIы-гъэр?

СызэупчIы.

Джэуапынчъэу гъучIы пшыгъэр

СзуIуцIы.

ГъучIым машIо къытыжы-на-къымытыжына, щыIэныгъэ кIуачIэ ыгъотыжына-ымыгъо-тыжына? УпчIэр джэуап зи-мыIэ гугъэу усакlorм къегъанэ.

Тхакlorм лъэпкъым фэлэжы-ныр иапэрэ пшъэрылэ. Ащ ылэжырэм къыкIакlorэр мылгъу къодыеп. Мэщбэшлэ Исхъакъ усэн, тхэн Iофым мылгъушхо хихыгъэу къыс-щыхъурэн, Iофэу ышIагъэм къинэу тыригъэкIодагъэр иадыгэ лъэпкъэ зыфилэжы-гъэр. Адыгэ гупшысэр ыIэ-тыгъ, адыгабзэр ыгъэлэгъагъ, адыгэ тарихьыр тигъэшIэ-жыгъэ, адыгэ гушIыIэм дунэе Iофымрэ цыфым ыгу щышIэ-хэрэмрэ зэхэпхэу, зэхэпшIэу къыригъэлэгъуагъ.

ШЭШIЭ Казбек.

Филологие шIэныгъэхэм-кIэ доктор.

АР-м и ЛЪЭПКЪ ТЕАТРЭ ИИЛЪЭС ЮФШІЭГЪУ НЕПЭ ЕУБЛЭ

Спектаклэ гъэшІэгъонмэ Тяпльыщт



Адыгэ Республикэм и Лъэпкъ театрэ 2011 — 2012-рэ ильэс ЮфшІэгъур непэ регъажъэ. Драматургъу Цэй Ибрахымэ ипъесэ тыхыгъэ спектаклэу

«Къоклас» зыфиорэр пчыхъэзэхъэм кыщыгъэлъэгъошт. Къалмыкым изаслуженнэ артистэу, режиссерэу Хъакъуй Аслан спектаклэр икІэрыкІэу театрэм щигъэуцужьыгъ.



— Ильэс ЮфшІэгъур гъэшІэгъоны хуыщт, — еЮ Адыгэ Республикэм и Лъэпкъ театрэ ирежиссер шъхьаІэу, Урысыемрэ Адыгеимрэ январоднэ артистэу Кукэнэ Мурат. — Бэгъ Сэид Юф зыдшІэрэ спектаклэри шІэхэу къэдгъэлъэгъошт. Пшысэм тыхыгъэ спектаклэу «Аладдиныр» режиссер ныбжьыкІэу Исупэ Тимур театрэм щигъэуцужь, республикэм кы-

щытэгъэлагъэ. «Мэз пшыс» зыфиоу Хъунэго Саидэ ытхыгъэ пьесэри театрэр зикІасэмэ ядгъэлъэгъошт.

— ШэкІогъу мазэм и 8-м «Наш Кавказский меловой круг» зыфиорэр Дунэе фестивалыр Мыекьюапэ кыщыцэуахыщтэу тэгугъэ.

— Къош республикэхэм, тигъунэгъу крайхэм яллыкІохэр ащ хэлъжъыщтх. Фестивалыр мэфэ-кІышхом фэдэу дгъэкІоштми, театрэхэм яЮфшІагъэ тыщытегушы-Іэщт, упчІэжъэгъу тыщыцэуахыжыщт.

Лъэпкъ театрэр ильэс 75-рэ зэрэхурэр гъатхэм иггъэкІотыгъэу хагъэунэфыкІыщт. Ащ фэгъэхыгъэ Юфтхъабзэхэр зэрэзэхъэхэрэр

тигъэзет кыхэтыутыщтх. Театрэр Санкт-Петербург кІонэу щыт.

Лъэпкъ театрэм непэ сыхъатыр 18.30-м пчыхъэзэхъэр щаублэщт. Артистхэм афэгушІоштх, шытху тхыльхэр аратыжыщтх. ЗэукІэм ыуж спектаклэу «Къоклас» зыфиорэр адыгабзэкІэ къашыщт.

Сурэтхэм арытхэр: АР-м и Лъэпкъ театрэ и артистхэр спектаклэу «Къокласэм» хэлажъэх.

СПОРТЫМРЭ ПУНЫГЪЭМРЭ

ЗэхъокІыныгъэхэм зафагъэхъазыры



Адыгэ Республикэм физкультурэмкІэ ыкІи спортымкІэ и Комитет иколлегие тыгуасэ зэукІэ илагъ. НыбжьыкІэхэр спортым хэцэгъэнхэм, гъогу пхэндж тыхъагъэхэм пуныгъэ Юфэу адызэрэхэрэм, спартакиадэхэм, нэмыкІ зэнэкъокъухэм тиспортсменхэр зэрахэлажъэхэрэм атегушылагъэх.

Дунаим самбэмкІэ гъогугогу 11 ичемпионэу, АР-м физкультурэмкІэ ыкІи спортымкІэ и Комитет итхъаматэу Хъасанэко Мурат зэхъахэр зэрищыгъ. Спортым иЮфшІэхэу Джармэкъо Юсыф, Ирина Манченкэр, Дмитрий Шербаневыр, Александр Тришиныр, Зэрамыку Руслан, Сергей Двойниковыр, фэшъафхэри зэхъахэм кыщыгушылагъэх.

Къоджэ спортым зегъэушъомбгъугъэным, шэн дэйхэр кызыхъэфэрэ ныбжьыкІэхэр физкультурэмрэ спортымрэ апыщэгъэнхэм, районхэмрэ къалэхэмрэ спортымкІэ япашэхэм лъэхъаным диштэу Юф ашІэным фэшІ спорт еджапІэхэм зэхъокІыныгъэу афашыщтхэм нахышІоу зафагъэхъазырыным тегушылагъэх. Спорт лъэпкъхэм яфе-

дерациехэмрэ спорт еджапІэхэмрэ язэпхыныгъэхэм шыкІагъэхэр ялэх, игъом упчІэжъэгъу зэфэхъухэрэп. БаскетболымкІэ, волейболымкІэ, гандболымкІэ федерациехэр зэхъагъэхэп.

Урысыем, ІэкІыб хэгъэгухэм ащыкІорэ зэнэкъокъухэм спорт лъэпкъ 24-кІэ Адыгеим и спортсменхэр ахэлажъэх. БлэкІыгъэ ильэсхэм 2011-р ябгъапшэмэ, АР-м и спортсменхэм спартакиадэхэм гъэхъагъэу ашашыщтыгъэр нахыбагъ. Я 34-рэ чыпІэр 2009-рэ ильэсым хэгъэгум кыщыдахыгъагъ, мыгъэ я 45-рэ чыпІэм нэс тыкхыгъ.

Спорт пэуалэхэр АР-м зэрэащыгъэхэм, дзэм кІошт кІалэхэр зэрапІухэрэм, фэшъафхэм атегушылагъэх.

Сурэтыр зэхъахэм кыщытырамыгъ.

БАСКЕТБОЛ. АПШЪЭРЭ КУПЫР

ПшІозыхыщтым амал къегъоты

«Динамо-МГТУ» Мыекьюапэ — «Автодор» Саратов — 75:85 (15:20, 22:23, 20:18, 18:24).
Чъэпыогъум и 26-м Мыекьюапэ щызэукІагъэх.
Зезыцагъэхэр: Ю. Назаренко — Краснодар, А. Компанищенко — Азов, И. Куксов — Ростов-на-Дону.
«Динамо-МГТУ»: Вагнер — 4, Гапошин — 7, Хмара — 18, Иванов — 13, Хъакъун — 17, Тусиков — 12, Тыу, Степанов — 4, Долгополов, Синельников.

ХъакІэхэр очкоуи 10 — 12-кІэ, ешІэгъур кІэхуым зыщыфэкІоным очкоуи 2 — 3-кІэ тикомандэ ыпэ итхэу уахътэ кыхэ-кІыгъ. «Динамо-МГТУ»-м текІо-ныгъэр кыдыхын ымылэкІыщтыгъэу тлыгъэрэп. Аужырэ такІыкхэм тиспортсменхэр бэрэ апэкІэ илыщтыгъэх, ау Іэгуаур аушхъухъагъэм фэдэу «къядэлущтыгъэп» — хурджанэм радзэнэу афэгъэхыщтыгъэп. Саратов ибаскетболистхэр щит чІэгъым нахъ дэгъоу шешІэщтыгъэх. Тамирлан Беккиевыр, Олег Фи-

линыр щитым пэблагъэу къекІухъэзэ, хъагъэм Іэгуаур дахэу радзэщтыгъ.

Адыгеим ибаскетболистхэу Сергей Ивановыр, Хъакъунэ Руслан, Илья Хмара, Антон Тусиковыр хъагъэм Іэгуаур нахыбэрэ изыдзагъэхэм ашыщых. Р. Хъакъунэм очкоуищ дзыгъохэр дэгъоу ыгъэцкІагъэх шъхъаем, ухъумэн Юфыгъохэр тиспортсменхэм икыоу къадэхъуштыгъэхэп.

Мыекьюапэрэ Саратоврэ якомандхэр тыгуасэ ятІонэрэу зедешлагъэх.

ГАНДБОЛ. СУПЕРЛИГЭР

«Адыифым» итыгъэ кыфыккъокІыщт

«Адыиф» Мыекьюапэ — «Луч» Москва — 28:34 (13:21).
Чъэпыогъум и 26-м Мыекьюапэ щызэукІагъэх.

Мыекьюапэ игандбол командэ лъэхъэнэ кызырыкІоп зыхэтыр. Опыт зиІэ спортсменхэр хэкІыжыгъэх, ныбжьыкІэу хэтхэм зыкызыІахыгъэгъоп. Арэу щытми, «Адыифыр» дэу ешІэу кытэзы-ІокІырэм адедгъаштэрэп. ЩыкІэгъэ шъхъаІэу кыхэдгъэщырэр ухъумэн Юфыгъохэр ыгъэцкІэхэм зэрэфэмыхъазырыр ары. Москва игандболистхэм гуфит-шъхъафитэу тикъэлапчъэ Іэгуаур къыдадзэщтыгъ.

Мартиненкэм, Дэрбэ Замирэ, Наталья Еремченкэм, Татьяна Гусковам, нэмыкІхэм «Лучым» икыэлапчъэ Іэгуаур зэрэдадзэрэм тигъэгушІоштыгъ. Тыгу хэкІырэр кын хамылагъоу хъакІэмэ башэрэ тикъэлапчъэ Іэгуаур кызырэдэдзэщтыгъэр ары.

«Адыифым» мыгъэ ешІэгъуитфэу иагъэр шуахыгъ. Ауж кинэрэмэ аІукІэу зиублэкІэ, тикомандэ итыгъэ кыфыккъокІынэу, ате-кІонэу тэгугъэ.

Екатерина Сухановам, Мария

Зэхъыцагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КыдызыгъэкІырэр:
Адыгэ Республикэм
лъэпкъ ЮфхэмкІэ,
ІэкІыб къэралхэм
ашысэурэ тилъэп-
къэгъухэм адырІэ
зэпхыныгъэхэмкІэ
ыкІи къэбар жьу-
гъэм иамалхэмкІэ
и Комитет
Адресыр: ур. Кре-
стьянскэр, 236

Редактор
шъхъаІэр

ДЭРБЭ
ТИМУР

Редактор
шъхъаІэм иагъэрэ
гуадзэр
АУЛБЭ Руслан

Редактор
шъхъаІэм
и гуадзэр —
пшъэдэкІыжъ
зыхырыр
секретары
ХЪУРМЭ Хъусен

ПшъэдэкІыжъ
зыхырыр
секретары
НЭПШЭКЪУЙ
Заур

Редакциер
зыдшыІэр:
385000,
къ. Мыекьюапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъаІэм
иагъэрэ
гуадзэр:
52-49-44,

редактор гуадзэр-
пшъэдэкІыжъ зы-
хырыр секретары:
52-16-77.

E-mail:
adygvoice@mail.ru

Зыщаушыхъаты-
гъэр:
Урысые Федерацием
хэутын ЮфхэмкІэ,
телерадиокъэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чыпІэ гъэоры-
шІанІ, зэраушыхъа-
тыгъэ номерыр
ПИ №10-3892

Зыщыхаутырэр
ОАО-у
«Полиграф-ЮГ»,
385000,
къ. Мыекьюапэ,
ур. Пионерскэр,
268

Пчъагъэр
5258
Индексхэр
52161
52162
Зак. 2613

Хэутыным
узщыкІэтхэнэу щыт
уахътэр
Сыхъатыр 18.00
ЗыщыкІэтхэгъэхэ
уахътэр
Сыхъатыр 18.00